



नेपाल राजपत्र

भाग ४८

श्री ५ को सरकारद्वारा प्रकाशित

खण्ड २२] काठमाडौं, पौष ६ गते २०२६ साल [अतिरिक्ताङ्क ४३

श्री ५ महाराजाधिराजका प्रमुख सचिवालय
राजदरबारको
सूचना

श्री ५ महाराजाधिराजका हजूरमा २०२८।११।१६ मा सर्लाही जिल्लाको वन क्षेत्रमा अतिक्रमण गरी बसेका व्यक्तिहरूको व्यवस्था गर्ने श्री ५ को सरकारले भूमि विभागका निर्देशक श्रीकण्ठ शर्माको एक सदस्यीय आयोग गठन गरेकोमा सो आयोगको काम कारवाईमा धांधली र अनियमित भएको व्यहोरा जाहेर हुनआएकोले यथार्थ वस्तुस्थितिको मूल्यांकन गरी देहायबमोजिमको कार्य गर्ने मौसुफबाट सर्वोच्च अदालतका अस्थायी न्यायाधीश श्री ब्रह्मदत्त तिवारीको अध्यक्षतामा देहायअनुरूप एक विशेष दौडाहा टोलीको गठन गरिबक्सेको छ ।

१. दौडाहाको गठनविधि:-

- | | |
|---|---------|
| (क) सर्वोच्च अदालतका अस्थायी न्यायाधीश श्री ब्रह्मदत्त तिवारी-- | अध्यक्ष |
| (ख) श्री पासंग गोपर्मा-- | सदस्य |
| (ग) श्री जोनदेन उकयाव-- | सदस्य |

२. दौडाहाले गर्नु पर्ने कार्यहरू:-

- (क) वन क्षेत्रभित्र साविकमा अतिक्रमण गरी बसेका व्यक्तिले नै आफू बसेका ठाउँमा जग्गा पाएको छैन ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) आयोगले नयाँ वन सीमाना निर्धारण गरेको काम सम्बन्धित अञ्चलको सर्कल अफिसर वा कन्जरभेटरलाई राखी जांचबूझ र सर्वेक्षण गराई वन सीमाना निश्चित निर्धारण गरेको छ छैन ।
- (ग) वन सीमाना निर्धारण गर्दा वन क्षेत्रभित्र परेका व्यक्तिलाई वन सीमाना बाहिर परेका क्षेत्रमा बसोवास गराइएको छ छैन ।
- (घ) खास जोत कमत र भोग गरी बस्ने सुकुमवासीहरूले नै नियमानुसार जग्गा पाएको छ छैन ।
- (ङ) अव्यवस्थित बसोवासको समस्या नभएको तथा छुटपुट अतिक्रमण गरी बसेकालाई पनि धपाई सकेका ठाउँको जग्गाहरू वितरण गरेको हो होइन ।
- (च) वन अतिक्रमण र बसोवासको निहूँमा आयोगको काम कारवाईमा धांधली, अख्तियारको दुरुपयोग र विभिन्न स्वार्थ र प्रभावमा अनियमित कार्य भएको व्यहोरा जाहेर हुन आएकोले देहायको कार्य समेत गर्ने:-

- (१) खास वन अतिक्रमण गरी जोत कमत र भोग गरी बस्ने सुकुमवासीहरू बाहेक कुनै कर्मचारी, पञ्च, राष्ट्रसेवक वा निजहरूको परिवार वा आफन्तिहरूले पनि जग्गा लिएको छ छैन । लिएको भए क-कसले र कस्को क-कस्ता नाता पनेले के कति र कुन कुन ठाउँमा लिएका छन् नाउँ थर वतन समेत खुलाई एकीन विवरण तयार गर्ने ।
- (२) त्यसरी एकीन रूपमा विवरण तयार हुन आएका व्यक्तिबाट सो जग्गाहरू झिकी खास जोत कमत र भोग गरी आएका सुकुमवासीहरूले नियमानुसार जग्गा नपाएका कोही भए तिनीहरूको एकीन विवरण समेत तयार गरी निजहरूलाई नै नियमानुसार सो झिकेको जग्गा वितरण गरिदिने ।
- (३) अव्यवस्थित बसोवासको समस्या नभएको र छुटपुट अतिक्रमण गरी बसेकालाई पनि धपाई सकेका ठाउँको जग्गाहरू वितरण भएको भए त्यस्ता व्यक्तिहरूबाट सो जग्गाहरू झिकी श्री ५ को सरकारकै कार्यमा राखी विवरण पेश गर्ने ।
- (४) आयोगले आफ्नो अख्तियार विरुद्ध अनियमित तथा धांधली कारवाई गरेको छ छैन र गरेको भए त्यसको यथार्थ प्रतिवेदन र आवश्यक कारवाईका लागि आफ्नो राय ठहर समेत पेश गर्ने ।

३. दौडाहाको कार्यविधि:-

दौडाहाले आफूलाई सुम्पिएको कार्यहरू सम्पन्न गर्न ३० (तीस) दिनको कार्यविधि तोकिएको छ ।

हुकुमबक्सबमोजिम
मि. सु. ईश्वरीमान श्रेष्ठ
श्री ५ महाराजाधिराजका प्रमुख सचिव

326

श्री ५ को सरकारको छापखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।